
अकादेमीचे वतीन ... 


धर्तरेचेर वेगवेगळे तरेची जीवसृश्ट आसा . ती म्हणल्यार वनस्पत , मोनजात , दोंगर , न्हयो तशेंच 
मनीस . हांचे एकमेकालागी संबंद आसा . ह्या नात्याची एक संतुळा आसा . हाकाच ‘ पर्यावरण ' अशें 


म्हणटात . 


सैमांतल्या नात्याची संतुळा इबाडटा तेन्ना पर्यावरणाक धोको निर्माण जाता . संवसारभर हो धोको 
निर्माण जाला आनी ताकाच लागून पर्यावरण ह्या विशयाचे म्हत्व खूब वाडला . 

गोवा कोंकणी अकादेमी विविध ज्ञानशाखा कोंकणींत हाडपाक सोदता जाका लागून कोंकणी भास 
गिरेस्त जावपाक मदत जातली . ह्याच हेतून श्री . तुकाराम रामा शेट हांगेलें ‘ पर्यावरण गिता ' हे पुस्तक 
अकादेमी उजवाडाक हाडटा . पुस्तक भुरग्यांखातीर आसा आनी भुरगी ही फुडाराची मोख आसा . 

ह्या पुस्तकाची रचना केल्ले श्री . तुकाराम शेट फाटलीं जायतीं वर्सी गोंयांत बालशिक्षणाच्या मळार 
वेगवेगळे प्रकल्प घेवन अखंडीतपणान आनी प्रामाणिकपणान वावुरता . हाचे आदी अकादेमीन तांगेले 
' बालमेळ ' पुरस्कृत केल्यात आनी बालगितांची पुस्तकांय प्रकाशित केल्यात . 

आयज ‘ पर्यावरण गिता ' हे आगळे वेगळे पुस्तक उजवाडाक येता . चित्रकार श्री . योगेश वेर्णेकार 
हाणी रेखाटलेली चित्रां , पुस्तकांतल्या रचनांचो आशय अदीक स्पश्ट करता तेचवरी तो आशय परिणामकारकूय 


करता . 


भुरग्यांमदीं आनी शिक्षकांमदीं पुस्तकाक बरो येवकार लाबतलो अशी आस्त आसा . 


पुंडलीक ना . नायक 

अध्यक्ष 


मनांतलें ... 


मनीस पर्यावरणाचो एक घटक . ताच्या वावरान पर्यावरणाचेर आनी ताच्या जिविताचेर बरे वायट 
परिणाम घडटात . पर्यावरण बरें उरल्यार मनीस खोशेन गायत जगतलो . 

निसर्गसंपन्न गोंयांत आनी वसुंधरेच्या वेगवेगळ्या वाठारांत उद्येगीक उदरगत अती वेगान आनी व्हड 
प्रमाणांत वाडत आसा . अशा वगतार तात्पुरत्या फायद्याखातीर पर्यावरणाक गौण मानून 

ताचो इबाड 

जांव 
येता . सगळ्या जिवांची पोसवण करपी पर्यावरणाची पिळग्यां पिळग्यांमेरेन आनी सदांच राखण आनी 
संवर्धन जावप भोव गरजेचे . तशेंच मनीसकुळयेच्या आनी जिवमात्रांच्या कल्याणाचे . तेखातीर पर्यावरणाक 
समजून घेवपाक ताचेविशी विद्यार्थ्यांमदीं आनी लोकांमदीं जागृताय हाडपाक जाय . 

पर्यावरण शिक्षणाचो जगभराच्या शिक्षण अभ्यासक्रमांत आसपाव केला . आमच्या देशाच्या आनी 
गोंयच्या शिक्षणात पर्यावरण शिक्षणाचेर भर दिला . गोंयच्या भुगोलीक वाठारांतल्या लोकांची भास कोंकणी 
आसल्याकारणान पर्यावरण शिक्षण कोंकणी भाशेत जावप चड प्रकृतीक आनी सभावीक . 

ह्या पुस्तकांत पर्यावरणाच्या वेगवेगळ्या घटकांची म्हायती आसा . मनीस आनी हेर प्राणीमात्र , वनस्पत 
हांचे नाते संबंद , सैमीक संतुलन , पर्यावरणाची राखण आनी संवर्धन , झाडांचे म्हत्व , धर्तरी आनी जीवमंडळ , 
दर्या , पावस , सूर्य , वायूमंडळ , गोंयच्या पर्यावरणाची म्हायती , पर्यावरणाचो इबाड आडावपाविशी , तशेंच 
पर्यावरण आनी लोक , पर्यावरण आनी अर्थशास्त्र , पर्यावरण आनी विज्ञान अशा पर्यावरणाच्या विंगड विंगड 
आंगांविशी म्हायती आसा . 

पर्यावरणाविशी म्हायती सोपे तरेन समजूंची म्हूण ती भुरग्यांच्या वेदाच्या आनी लोककलेच्या फार्मांत 
बरयल्या . नाच , गितां , खेळ , उमाणी , कचे , फुगडी , काणयो , क्वीज , संगिताच्या साजांतली गितां अश्या 
वेगवेगळ्या माध्यमांतल्यान मांडल्यांत . 


IV 


ह्या पुस्तकांतली गितां , नाच हांचो उपेग करून बालगीत निकेतन , बेती हे संस्थेन ‘ पर्यावरण परब ' ह्या 
नांवान शाळांतल्या विद्यार्थ्यांखातीर कार्यावळी केल्यात . तेखातीर गोंयच्या विज्ञान , तंत्रज्ञान आनी पर्यावरण 
खात्याचो पालव लाभला . कांय गितां आकाशवाणी पणजीच्या पर्यावरण शिक्षण कार्यावळींत प्रसारीत 
जाल्यांत . ह्या कार्यांत संकल्पक , आयोजक म्हूण हांव वावुरलां . संगीतकार प्रेमानंद वेळुस्कार , आंगणवाडीच्यो 
प्रशिक्षिका आनी कलाकार प्रतिमा सावंत , तशेच खूब बालकलाकार आनी भरत नायकासारके नामनेचे 
कलाकार शिक्षक हाणी सगळ्यांनी मेळून कश्ट घेतल्यात . 

नामनेचे पर्यावरण तज्ञ डॉ . नंदकुमार कामत , विज्ञान , तंत्रज्ञान आनी पर्यावरण खात्याचे संचालक डॉ . 
एन . पी . एस् . वर्दे , पीसफूल सोसायटीचे भौ . कलानंद मणी , विज्ञान लेखक भौ . श्रीकांत नागवेंकार हाणी 
बरपावळीचेर आपलें अनुकूल मत उक्तायला . 

ह्या पुस्तकांतल्या गितांक भुरग्यांक गावपाक येवपासारक्यो सोप्यो चाली आसात तशेंच नाचांचे , 
खेळांचे भुरग्यांकडल्यान प्रात्यक्षीक करून घेतला . ह्या पुस्तकाचो पर्यावरण शिक्षणांत बरो उपेग जांव येता . 
शिक्षकांनी हे पुस्तक भुरग्यांक वाचपाक दिवचे . ह्या पुस्तकांतली गितां , नाच , खेळगितां वर्गात शिकोवची . 
ते भायर हातुंतली गितां , नाच आपल्याक जाय तशे दिग्दर्शीत करून वेगवेगळ्या कार्यांवळींनी सादर करचे 
अशी तांकां विनंती करीन दिसता . 

हातुंतली गितां प्राथमीक आनी माध्यमीक शाळांतल्या विद्यार्थ्यांखातीर उपेगी आसात . तांकां लोकवेदाचो 
घाट आशिल्ल्यान ती भुरग्यांच्या तोंडात घोळटली . शिक्षकांच्या सहकार्यान ह्या पुस्तकांतली गितां विद्यार्थ्यांमेरेन 
पावतली , तांची विज्ञानीक नदर वाडटली आनी पर्यावरणाविशी जागृताय जावन पर्यावरण राखण आनी 
संवर्धन जावपाक पालव मेळटलो अशी उमेद आसा . 

हे म्हत्वाचे पुस्तक गोवा कोंकणी अकादेमीन उजवाडाक हाडून एक बरें साधन उपलब्ध केलें म्हूण 
अकादमीक धन्यवाद दितां . 

" सगळ्यांच्या पालवान ही सोबीत वसुंधरा बरी उरूं 
आनी तातूंत जगपी सगळ्या जिवांचें बरें जांव . " 

VII 


1. प्रार्थना 


सगली आमी एक 
भावा भयणां खास 
आमी एक उरूं 
हीच आमची आस 


धरतरी आमची माय 
तिच्यातसून बळ मेळू 
वाव आमचो दाय 
ताणें प्राण फुकू 


Era 


सदांच सूर्य आज्यान 

आमचेर उजवाड घालूं 
• ताचे मायेन उबेन 
नवो वावर करूं 


R 


मळब आमची आजी 


गोपांत तिच्या वाडू 


आमच्या हावेसाचें माथें , 
उंच वयर सरूं 


Maint - t 


पर्यावरण गितां 


1 


[ Action song regarding Hydrosphere , Lithosphere , 

Biosphere and Atmosphere of earth . ] 


2. नाच गीत 


( वांटकुळो झिम्मा नाच ) 


धरतरेर आसा दर्या उदक दर्या उदक 
आनी आसा जमीन कवच जमीन कवच 
ताचेर पसवता जिवमंडळ जिवमंडळ 
ताचेय वयर वायूमंडळ वायूमंडळ 


C 


in 
Saintri ... 


APNET 


2 


पर्यावरण गितां 


गोंयच्या पर्यावरणासंबंदी म्हत्वाच्या जाग्यांविशीं सांगपी 


3. कोंबे फुगडी नाच 
( पयी प्रस्न आनी जाप जावन मागीर कोंबे फुगडी नाच ) 


प्रस्न : खूब तरेची शेवणी ज्या तळ्यार येतात तें गोंयचें नामनेचे तळे खंयचे ? 
जाप : करमळेचे तळे . 

नाच : ( 1 ) 
तळ्यांत तळे 
करमळेचे तळे 
तातूंत उडटात 
शेवण्यां मेळे 


प्रस्न : मोलें हांगा रानांतल्या जनावरांखातीर अभयारण्य आसा ; ताचें नांव कितें ? 
जाप : महावीर अभयारण्य . 

नाच : ( 2 ) 


रानांत रान 
मोलें रान 


तातूंत सावदां 


जगतात सान 


प्रस्न : शेवण्यांखातीर वावुरपी एक व्हडलो मनीस जालो . ताचें 
नांव चोडणे जुव्यावयल्या पक्षी अभयारण्याक दिला . तर तांचें नांव कितें ? 
जाप : सलीम अली . 

नाच : ( 3 ) 
जुंव्यांत जुवें 
आमचे चोडणे 
अभय रानांत 
गायता शेवणे 


पर्यावरण गितां 


3 


कि पर्यावरणावयल्या अर्थीक - 

विशयासंबंदी नाच 


भूगोलीक 


4. हावेसांचो नाच 


चलयांची 1 ली जोडी 


( 1 ) 
एक माड रोयतली 
एक हजार जोडटलीं 
एक आंबोवाडयतली 
पांच हजार मेळयतली 


चलयांची 2 री जोडी 


( 2 ) 
आमी भात रोयतली 
खूब पिकां काडटली 
गरिबीतसून गिरेस्त जातली 
सगल्यांक वयर काडटलीं 


चलयांची 3 री जोडी 


( 3 ) 
आगरांत सुंगटां पोसतली 
भायर निर्गत करतली 
आनीक मिठान्न पिकयतली 
देश संपन्न करतली 


चलयांची 4 थी जोडी 


( 4 ) 
सपाट मळार खेळुया 
खोल दऱ्यांत व्हलोवया 
उंच पर्वत चडुंया 
मळबाचोथावघेवंया 

पर्यावरण गितां 


परबो आनी सैमीक संतुलन हे विर्शी गीत 
Song on Festivals and Ecological balance 


5. सैमीक संतुलन आनी परबो 

( ताळी गीत ) 


वडा पुनवेक झाडांची पूजा 
नाग पंचमीक सोरपांची पूजा 
सुता पुनवेक दर्याची पूजा 
नवे पंचमीक कणसांची पूजा 
धेणल्या पाडव्याक गोरवां पूजा 
आवाळ्यां पिकेर तुळशी पूजा 
सांग कित्याक म्हज्या राजा 
राखणेक हें पर्यावरणाच्या 
पर्यावरण परब पर्यावरण परब 
पर्यावरण परब पर्यावरण परब 


. O 


ANJALIAlain . 


पर्यावरण गितां 

ऊब , दीस , रात आनी रुतू कशे जातात हे सांगपी गीत 


6. अॅक्शन साँग / प्रस्नगीत 


( नाचगिताक बेबकी फुगडेचो आदार ) 


1 


धरतरेर ऊब कशी जाता गो ? 
ऊब कशी जाता ? 


2 - 


-- 


मळबांतलो सूर्य ऊब दिता गो 
सूर्य ऊब दिता 


Diarra 


Sath 


दीस रात कशी जाता गो ? 
दीस रात कशी जाता ? 


2 


-- 


धरतरी आपले भोंवर्ती धुंवता गो 
आपले भोंवतीं घुवता 


1 - 


रुतू कशे जातात गो ? 
रुतू कशे जातात ? 


2 


धरतरी सुर्या भोंवर्ती धुंवता गो 
सुर्या भोंवर्ती घुवता 


HARSHA 
.. 


aane 


THANE 


fornia 


WAValesed 


A 


PORENALTATORS 


MAHA 


MER 


( ह्या नाचगितांत एक चली प्रस्न विचारता आनी 

दुसरी चली आपले भोंवर्ती तशेंच 

सुर्या भोवती घुवता अशें दाखोवपाक 
ते प्रस्न विचारपीचलये भोंवती प्रदक्षिणा काडटा 

आनी प्रस्नांच्यो जापो दिता . ) 

झाडांच्या वखदी उपेगावयर 


7. वखदांचो गितखेळ 

( ताळी गीत ) 


थंडे खोकलेक 


तुळस बरी 


कातीच्या रोगाक 
कडूनिंब बरो 


रगत थांबोवंक 
आडसर बरें 


दांत दुखीक 
निलगीर बरी 


पायांच्या चिरीक 
बिबो बरो 


जिवाक पुश्टीक 
केळे बरें 


पर्यावरण गितां 


7 . 


निसर्ग आनी मनीस हांच्या नात्यासंबंदी गीतखेळ 


8. कचे 


( 1 ) 
पावस गो पावस 


पयलो पावस 


सगल्यांच्या नाकांत 


मातयेचो वास 


( 2 ) 
भेदभावाचे 
कसले पिशें ? 
सगल्यांचे रगत 
तांबडे कशें ? 


( 3 ) 
सोयरी रे सोयरी 
झाडां पेडां सोयरी 
घुवत्या ह्या जगांत 
ना कोण भायरी 

वाठारांतल्या त्या त्या झाडांविशी , सैमाविशीं तशेंच 

तांचे संबंद आनी उपेगाविशीं गितखेळ 


9. कचे फुगडी 


1 ली वळ 


आमच्या पोरसांत फुल्ल्या 
मोगरी गो मोगरी गो 
तिचो वास सगल्या 
वाड्यार गो वाड्यार गो 


2 री वळ 


आमच्या बागांत परमळटा 
चांफो गो चांफो गो 
भुरगीं माथ्याक माळून 
भोंवता गो भोंवता गो 


ली वळ 


आमच्या मळार पिकल्या 
आंबे गो आंबे गो 
खावन खोशी जाले 
लोक गो लोक गो 


2 री वळ 


आमच्या भाटांत लकल्या 
पेंडी गो पेंडी गो 
कल्परूख दिता 
सूख गो सूख गो 
आमच्या गांवांत व्हावती 
न्हंय गो न्हंय गो 
उदकार शेतां पिकल्यांत 
भांगर गो भांगर गो 


1 ली वळ 


2 री वळ 


-- 


आमच्या दोंगरार फुल्लां 
रान गो रान गो 
सगलो सैम जाला 
खोशी गोखोशी गो 


पर्यावरण गितां 

संवसारांत घुवपी उदकाच्या चक्राविशीं फुडले फुगडी गीत 

Fugdi regarding hydrological cycle 


10. उदकाचें वर्तुळ 


मळबांतलो सूर्य 
खेळ खेळटा . खेळ खेळटा 


दर्याचे उदकतापोवन 


Hin 


वाफ करता , वाफ करता 


rus 


Do 


HERE 


वाफेचीं मळबांत 
कुपां जातात , कुपां जातात 


WY 


ROCHRO 


3 . 


कुपां दोंगरार 


H 


- 


MAN 


1 


*** 


+9 . 


ter 


पावसघालतात , पावस घालतात 


tutiaaaat 


दोंगराक उदकाचे 
झरे फुट्टात , झरे फुट्टात 


PHAN 


झऱ्या झऱ्यांचे 


व्हाळ व्हांवतात , व्हाळ व्हांवतात 


SON 


व्हाळ व्हाळांच्यो 
न्हंयो जातात न्हंयो जातात 
न्हयो न्हंयो 
दर्याक मेळटात , दर्याक मेळटात . 


सूर्य उदकाचे 
चक्र घुवडायता , चक्र घुवडायता 


10 


पर्यावरण गितां 


पर्यावरणांतले सगले जीव मनशाचे इश्ट सांगपी नाचखेळ 


11. कोण कोण सांगाती 


( व्हडलें भुरगें कमरार हात धरून नाचत प्रस्न विचारता आनी ल्हान भुरी , नाचत जापो दितात . दर एके 
जापेवांगडा एक एक भुरगें नाचत येवन प्रस्न विचारपी भुरग्यांचे फाटलेवटेन खांदाक धरून नाचत रावतात . ) 

कोण कोण सांगाती ? 


व्हडले भुरगें 


ल्हान भुरगीं 


सुणी आमची सांगाती 


कोण कोण सांगाती 
गोरवां आमची सांगाती 
कोण कोण सांगाती ? 
माकड आमचे सांगाती 
कोण कोण सांगाती ? 
सोरोप आमचे सांगाती 
कोण कोण सांगाती ? 
वाघ आमचे सांगाती 
कोण कोण सांगाती ? 
शींव आमचे सांगाती 
कोण कोण सांगाती ? 
हत्ती आमचे सांगाती 
कोण कोण सांगाती ? 
सगली जनावरांसांगाती 
कोण कोण सांगाती ? 
झाडां आमर्ची सांगाती 
कोण कोण सांगाती ? 
नुस्ते आमचें सागाती 
कोण कोण सांगाती ? 
शेवणी आमची सांगाती 
कोण कोण सांगाती ? 
सगले जीव सांगाती 


। । 


remediennis 


पर्यावरण गितां 

12. बियां राखपाविशीं अभिनय गीत 


. 


साळूबाय मैना 


शीत गोटे कित्याक ना ? 


शेतांत भात रोयलेंना 


-- 


साळूबाय मैना 


शेत कित्याक रोयलें ना ? 
बियांक भात दवरलें ना 


- 


। 


साळूबाय मैना 


नुस्ते कित्याक खालें ना 
दाँत नुस्ते मेळ्ळेना 


-- 


-- 


साळूबाय मैना 


नुस्ते कित्याक मेळ्ळे ना 
बियांक नुस्तें दवरले ना 


कूय कूय कूय 
कूय कूय कूय 
बियांक भात दवरलें ना 
बियांक नुस्तें दवरलें ना 

13. रुतू चक्राविशी बालगितां 


त्या त्या रुतूंत कसली कसली फळां पिकतात तें सांगपी बालगीत 


रुतू आनी फळां 


ग 


शिंयांच्या दिसांनी कणेरा 
गिमाच्या दिसांनी काळंगां 
पावसाच्या दिसांनी चिबडां 
वेगळ्या रुतूंनी वेगळी फळां 


त्या त्या रुतूंत मनीस कसो वागता , तो कसल्यो परबो मनयता तें फुडल्या बालगितांत सांगला . 


रुतूचक्र आनी सण 


परबो 


शिंयाळ्याचे सुर्वेक दिवाळी 
गिमाळ्याचे सुर्वेक शिगमो 
पावसाळ्याचेसुर्वेक वडापुनव 
नव्या रुतूंत नवी परब 


LATO 


Phota 


20 


tim 


meenpsar 


HI 


sas 


पर्यावरण गितां 

सैमीक संतुलनाचेर खेळ ( गायत नाचतात ) 

Play on Ecological Balance 
14. गाबोळेचे नुस्तें मारूं नाका 


हांव नुस्तें मारतां 


खारवी 
( मानशेकार ) 
नुस्तें 
( गाबोळेचें ) 


गाबोळेचे नुस्ते मारूं नाका 


i 


1. i 1 1 


जाळ हांवलायतां 
जाळ तुजें लावं नाका 
पागेर हांव उडयतां 
पागेर तुजें उडोवं नाका 
खुटावणी हांव पुरतां 
खुटावणी तुजी पुरूं नाका 
रांपण हांव सोडटां 
रांपण तुजी सोडूं नाका 
हांव नुस्तें मारतां 
गाबोळेचे नुस्तें मारूं नाका 
हांव नुस्तें मारतां 
गाबोळेचे नुस्तें मारूं नाका 

O 
( गाबोळेच्या नुस्त्याक मानशेकार धरता ) 


जाळ्यांत तूं फारावले 
हाय हाय कितें करूं ? 
कित्याक तूं रडटा ? 
म्हज्या पोटांत तांतयां आसात 
तशें जाल्यार सोडटां तुका 
देव तुजें बरें करूं 
हांव नुस्तें मारता 
गाबोळेचे नुस्तें मारूं नाका 


i 

15. आमचे हात पर्यावरणाक 
( खेळ - पारंपारिक खेळगिताच्या आदारान ) 


आणकू माणकुल्यो 
साय माणकुल्यो 
कुरकुटांत माजर बसला 
पेज कर गोमाजरा 
शिरोडेची कायल 
बांदोडेचो दोवलो 
कोणाक जाय धुमको चिमटो ? 
चिमटो ( वा धुमको ) 
हाय 
( हात लिपयता ) 
तुजे हात कोणे व्हेले ? 
कोल्यान व्हेले 
कोलोखंय गेलो ? 
आड्याभायल्यान गेलो 
आड्यान कितें दिलें ? 


।। 


झाड दिलें 


i i ii iii i 


झाडान कितें दिलें ? 
फळ दिलें 
फळान कितें दिलें ? 


बियां दिली 
बियां कितें केली ? 
दोंगरार रोयलीं 
तांचें कितें जालें ? 


रान जालें 
रानान कितें दिलें ? 
पावस दिलो 


-- 


पर्यावरण गितां 

1 1 1 1 1 


पावसान कितें केलें 
शेतां पिकयली 
शेतान कितें दिलें ? 
भात दिलें 
भात कितें केलें ? 
पेज रांदली 
पेज कितें केली ? 

ह्या हातांनी जेवली 
( भुरगी एकामेकांच्या हाताक हात धरून ते वयर करतात आनी वांटकुळीं घुवतात आनी म्हणटात ) 

हे आमचे हात 
दितले सांगात 
राखणेचो राखणेचो 
कोणाक ? 
पर्यावरणाक 
पर्यावरणाक 

16. सैमाच्या संतुलनाविशींचो खेळ 

Play on Ecosystem 


II 


- 


। 


धरतरेर कितें किल्लता ? 
धरतरेर बियां किल्लतात 
बियांचें कितें जाता ? 
झाडारोपां जातात 
झाडारोपांचेर कोण जगता ? 
किडी , सावदां जगतात 
किडीचेर कोण जगतात ? 
बेबकां जगतात 
बेबकांचेर कोण जगतात ? 
सोरोप जगतात 
सोरपांचेर कोण जगतात ? 
व्हडलीं शेवणी जगतात 
शेवण्या सावदांचेर कोण जगतात ? 
किडीमुयो , बॅक्टेरिया जगतात 
तांचेर कोण जगतात ? 
परत झाडां जगतात 
झाडांना जाल्यार ? 
पावस पडचो ना 
पावस ना जाल्यार ? 
झाडां जावची नात 
झाडांना जाल्यार ? 
किडी जगच्यो नात 
जनावरांजगीं नात 
मनशां जगचीं नात 


i i 

17 . 


।।।। 


एक कोण जगलो ना जाल्यार ? 
कोणूच जगचे नात 
तुमकां जगपाचें आसा ? 
हय , आमकां जगपाचें आसा 
( सगली हातात हात घालून पुंवत गायतात . ) 
हातात हात घालून धुवूया 
सगली आमी जगूया 
हातात हात घालून धुवूया 
सगली आमी जगूया 


V 


Curre 


Teen 


wity 


m m 


Cupheim 


Main 

17. झाडां चोराक धरप 

खेळ 


एक भुरगें बागेचो शिंपपी आनी राखणदार जाता . 

दुसरें भुरगें राखणेचो सुणो जाता , तो चोरांक धरपाचें आनी झाडां राखपाचें काम करता . तिसरें 
भुरगें चोर जाता . बाकीची दोन - तीन वा चड भुरगी झाडां म्हूण ( ल्हान झाडांच्या रूपांत ) बसतात . 
राखणदार एका पायांन लंगडी घालीत झाडां भोंवतणी भोंवत ( कल्ल्याभाशेन हात करीत ) झाडांक उदक 
शिंपता . शिंपता तितली झाडां व्हडली जातात . पयलीं बसलेकडेन ती दोनूय हात जोडून कपलार दवरतात 
मागीर तशेच ते हात तकलेर दवरतात . उदक आनीक शिंपतकूच झाडां व्हडलीं जायत आसात अशें 
दाखोवपाक जोडलेले हात वयर करतात . मागीर भुरगीं उठून उबीं रावतात . हात जोडलेले पयस करून पूर्ण 
वाडलेल्या झाडाच्या आकाराभाशेन रावतात . 

झाडांक उदक शिंपतकूच राखणदार झाडांची राखण करपाक सुण्याक सांगता . तो राखणदार 
वतकूच झाडांचोर येता . सुणो ताका भोंकता , ताच्या आंगार वता . पयलीं चोर भियेता , पूण मागीर चोर 
सुण्याक खावंक घालपाचो अभिनय करतात . सुणो खावपाक उरता . दुसरेवटेन चोर झाडां कापता . भुरगी 
झाड मोडून पडलेभशेन अभिनय करता . मागीर ताच्या हाताक धरून झाडांचोर झाडाक ' व्हरतात . 

उपरांत राखणदार येवन पळयत जाल्यार झाड ना . तो सुण्याक विचारता . झाडाक कोणे व्हेलें ? ' 
सुणो चोरान व्हेलें . 
राखणदार आतां झाडांची राखण सारकी कर . 
सुणो आं , करतां . 
पर्यावरण गितां 

: 

दुसरे फावट , तिसरे फावट , चवथे फावट अशेंच घडटा . सगली झाडांचोरून व्हरतकूच राखणदार 
आनी ताचो सुणो झाडां चोराक सोदपाक वता . तो वाटेतल्या भुरग्यांक विचारता . 


राखणदार : तुमचे चुलीक उजो आसा ? 
1 लें भुरगें : आमचे चुलीत माजर मुतलां . 
( फुडें वचून दुसऱ्या भुरग्याक विचारता ) 
राखणदार : तुमचे चुलींत उजो आसा ? 
2 रेंभुरगें : आमचे चुलीत वाखरकार मुतला . 
राखणदार : ( तिसऱ्या भुरग्याक ) तुमचे चुलींत उजो आसा ? 
3 रे भुरगें : आमचे चुलीत बिल्डींग -- काँट्रॅक्टर मुतला . 
राखणदार : ( चोरा फुड्यांत वचून ताका विचारता ) 

तुमचे चुलींत उजो आसा ? 
चोर : हय , हय . आमचे चुलींत उजो आसा . 

आंऽ 
राखणदार : ही पळय हांगा मारलेली झाडां आसात . धर चोराक . 

( राखणदार आनी सुणो मेळून झाडांचोराक धरतात . ) 


नानाना . 

भुरग्यांचे शेवण्या - सावदांकडेन इश्टागतीचे संबंद तयार करपी 

18. सांगाती सोदपाचो खेळ 


भुरगी वांटकुळीं बसतात आनी एक व्हडले भुरगे एका भुरग्याक सोडून बाकीच्या भुरग्यांक 
शेवण्या - सावदांची नांवां दितात . हीं नांवांकानांत सांगता . देखीक , कीर , चानी , मोर , वाघ , हत्ती , माकड , 
सोंसो , अशें . व्हडलें भुरगें ( कांजीण ) आपल्या दोनय हातांनी त्या उरलेल्या एका भुरग्याच्या दोळ्यांक 
धांपून धरता . मागीर एकाचें नांव घेवन फुडले दोन वळींचेंगीत गायत ताका आपलो सांगाती सोद सांगता . 
तोसांगाती ( सावदाच्या नांवाचो ) हाताक हात दिवन वता आनी आपले सुवातेर बसता . मागीर दोळ्यांवयलो 
हात सोडटकूच तो सांगात्याक सोदपाचो यत्न करता . 


गीत 
1 ) किरान येवचे हातात हात दिवचे 

हांसचे न्हय उलोवचें न्हय वोगी बसचें 
' हासात रे हांसात . ' 
( सांगाती सोदतकूच भुरगीं बदलता आनी खेळ चालू उरता ) 


पर्यावरण गितां 

2 ) चानयेन येवचे हातात हात दिवचे 

हांसचे न्हय , उलोवंचे न्हय वोगी बसचें 
' हासात रे हांसात . ' 


3 ) माकडान येवचे हातात हात दिवचे 

हांसचे न्हय उलोवंचें न्हय वोगी बसचें 
' हांसात रे हांसात . ' 


4 ) वाघान येवचे हातात हात दिवचे 

हांसचे न्हय उलोवचें न्हय वोगी बसचें 
' हांसात रे हांसात ' . 


5 ) हतयान येवचे हातात हात दिवचे 

हांसचेंन्हय उलोवचें न्हय वोगी बसचें 
' हासात रेहासात ' . 
( अशे तरेन खेळ चलता ) 

19. कासादोराचे आर्म काडून घेवपाचो खेळ 


भुरगी हातात हात गुंथून वर्तुळ करतात . तांचेमदीं एक भुरगें सावद म्हूण रावता . वर्तुळाभायर एक 
भुरगें कासादोर म्हूण रावता . ताच्या हातांत आर्म आसता ( वा निखट्या हातांचेच आर्म जोखता ) हातांत 
हात गुंथून उबीं राविल्लीं भुरगीं सकयले गीत गायत वाटकुळीच ध्रुवतात . 


खेळगीत 


कासादोरा कासादोरा 
सावदाक मारूं नाका 


मारूं नाका 


तुका तुज्या भुरग्याचो 
सोपूत आसा 
सोपूत आसा 


कासादोरा कासादोरा 
सावदाक मारूं नाका 


मारूंनाका 


तुका तुज्या भुरग्याचो 


सोपूत आसा 
सोपूत आसा 


कासादोर भुरग्यांच्या वर्तुळाचे भायर भितर सरून सावदाक धरपाचो वा मारपाचो यत्न करता , 
तेन्ना भुरगीं ताका आडायतात तशें सावद धांवता वा मारता तेन्ना सगली भुरगी सरपळी करून कासादोराक 
धरतात आनी ताचें आर्म काडून घेतात . मागीर दुसरी भुरगीं कासादोर आनी सावद जातात आनी खेळ 


चालू उरता . 

विज्ञान आनी तंत्रज्ञानान पर्यावरणाची राखण जाता हे सांगपी 


20. कचे फुगडी 


1 -- 


आमच्या घरांत धुंवर विरयत 
चूल गो , चूल गो 
लाकडां कमी लागतात 
धुंवर जायना गो जायना गो 


2 


-- 


आमच्या घरांत 
प्रेशर कुकर गो , कुकर गो 
वाफेर जेवणां शिजतात 
जळोव कमी गो कमी गो 


1 


--- 


आमच्या आंगणांत 
सूर्यचूल गो चूल गो 
वोतांत जेवणां शिजतात 
खर्च ना गो , ना गो 


2 


-- 


आमच्या पोरसांत 
गोबर गॅस गो , गॅस गो 
गॅसार जेवणा शिजतात 
पेटटात दिवेय गो . दिवेय गो . 

गोंयच्या पर्यावरणाची तोखणाय करपी 


21. गोंयचें गीत 


भारत भूयचे मांडयेवयल्या 
सोबीत आमच्या गोंयां 
सह्याद्रीच्या माथ्यार वाडपी 
उन्नत आमच्या गोंयां ।।धृ ।। 


अरबी दर्या ल्हारांर नाचपी 
उमेद स्फूर्तीच्या गोंयां 
वाऱ्या तालार धोल धोलपी 
कलेंत जगपी गोंयां 


कुळागरांनी रानावनांनी 
संपन्न आमच्या गोंयां 
झरे व्हाळांनी तळ्या न्हयांनी 
सुजलाम आमच्या गोंयां 


शेतांभाटांनी दोंगर मळांनी 


OR . 


. 


* 


सुफलाम आमच्या गोंयां 


Pos 


वोत सांवळी खेळ खेळटा 


पावसचान्याच्या गोंयां 


ओठार शिळोणी मोगाळ वाणी 
गीत शांतीच्या गोंयां 
काळजांत सगल्यांचोमोग 
जागोवपी मनिसकायेच्या गोंयां 


पर्यावरण गितां 

22. दर्या नाच 


की पावलभर उदकांत 

खुबे बुचू बुचू जाता बाये 
खुबे बुचूजाता 


धिपरभर उदकांत 
करबट धुवडाळ्यो करता बाये 
घुवडाळ्यो करता 


कमरभर उदकांत 
नुस्ती मोठी मोडटा बाये 
नुस्ती मोठी मोडटा 


जन गळोभर उदकांत 

देवमाशे वोडटा बाये 
देवमाशे वोडटा 


दोळेभर उदकांत 
दर्याविश्व उबें बाये 
दर्याविश्व उबें 


कानभर उदकांत 
दर्या जिवांचे उले बाये 
दर्या जिवांचे उले 

23. वड . 


( उडटी फुगडी ) 


वडाचे ताळयेर 
शेवणीं भोंवरता गे 
शेवणीं भोंवरता 


वडाचे खांदयेर 
चानी सोशेतागे 
चानी सोशेता 


वडाचे तेंगशेर 
कोगूळ कोगेता गे 
कोगूळ कोगेता 


वडाच्या पाळार 
भुरगी झोपेता गे 
भुरगी झोपेता 


वडाचे सावळेत 
गोरवां गोठेता गे 
गोरवां गोठेता 


वडाचे ठाय 
येत्या वयतल्यांचें पेणे गे 
येत्या वयतल्यांचें पेणे 


पर्यावरण गितां 

24. वडा पुनवेचे गीत 


Miwa 


वडाची पूजा कर गो सखये 
वडाची पूजा कर 
सैमा राखण कर गो सखये 
सैमा राखण कर 


पिपळाची पूजा कर गो सखये । 
पिपळाची पूजा कर 
सैमा नातें जोड गो सखये 
सैमा नातें जोड 

झाडांर्वी बियां किल्लय गो सखये 
झाडांची बियां किल्लय 
सैमाक बरें वाडय गो सखये 
सैमाक बरे वाडय 


झाडांक फुलां फुलय गो सखये 


झाडांक फुलां फुलय 


फुलांनी वनदेवतेक होराय गो सखये 
फुलांनी वनदेवतेक होराय 


झाडाक फळां पिकय गो सखये 
झाडांक फळां पिकय 
फळांचें वायन भेटय गो सखये 
फळांचें वायन भेटय 


वनदेवतेक येता जाग गो सखये 
वनदेवतेक येता जाग 
जिवांचे राखणेक कौल माग गो सखये 
जिवांचे राखणेक कौल माग 


पर्यावरण गितां 

25. वडाचो गौरव 


( झिम्मा फुगडी ) 


वड सैमाची घटाय गो 


सैमाची घटाय 


वड धरतरेची सोबाय गो 
धरतरेची सोबाय 


वड पिळग्यांची गवाय गो 
पिळग्यांची गवाय 
वड आमचें दायज गो 


आमचें दायज 


( ( Wiert 


YA 


Mana 

26. हे धरतरेमाये वसुंधरे 


हे धरतरे माये वसुंधरे 
पायांक आमच्या दी आदार 


तूंच धरता गिरीवर 


आनी विशाळ सागर 


तूं आमची धात्री 
तूंच आमची जल्मदात्री 
तुजेच हुंटयेंत जिवावळ 
पोसताही अजंवर 


तुजो अखंड विस्तार 
तातूंत विंगड आकार 
तुज्यांत रावपी आमी 
जाल्या विविधतायेत साकार 


तुज्यांत आमचे जनन 
तुज्यांत आमचे मरण 
तुज्यांतच आमी जगतात 
जादूची जिवाळ जीण 


तूं सुंदर , जीणय सुंदर 
सगळे सुंदर सगळे मंगल 
आमकां सदीच तूं उभार 
दिवन चेतनेचो आदार 


पर्यावरण गितां 


31 


27. शेवण्यांनो 


शेवण्यांनोसकाळीं येयात पोरसांत 
खोशी येतली म्हज्या घरांत 
गितान तुमच्या फुलतली फुलां 
स्पर्शान तुमच्या पिकतली फळां 


12 


From 


She 


23 


0823 


( 


Die 


3 


Yo 


DA 


32 : 


SS 


AXC 


कोगूळराणी आळय तुजे स्वर 
आयकून आंब्याक फुटती चंवर 
किर्रय रे किरा ताळये ताळयेर 
नाचान फुट्टले पांचवे आंकूर 


3 : 


one 


nov 


YA 


BT 


siin & 


. 


22 


pe 


धोलय बोचूंडेमाथ्यावेलोशेंडो 
म्हज्याय आंगार भोंवती गोंडो 
पारव्या माथ्यार भोंवर भोंव 
कानांत कर म्हज्या घुटूरध्रुव 


wert 
. 


dauINS 


om 


N 


her 


Pakor 


KA 


Ramayani 


बसरे कावळ्या म्हज्या घरार 
ऊड , सोयरो येता जाल्यार 
टिटाकोय गाय गे तुज्या वेळार 
सांजचे हाड म्हाका भानार 


May 


ande 


SIN 


UNNIErainine 


सांजवेळा शेवण्यांनो नाचागायात 
शाळा भरात म्हज्या आंगणांत 
तिनसांजा वचपाक घोटेरांत 
म्हज्याय आंगाक पांखां लायात 


-se 


Om 


. 


San 
. 

i 


3 20 


wo 


0 


i 
1 


whil 
rel 


. 


TMearba 


ce 


We 


e 
. 


1 


DITION 
...... 


Moto 


. 


IMG 

28. घर 


on 


: LLARIEW 


ना 
AMRIKHER 


--- 


5 + 2 = - 
ARODE 


3ESTitSm 


**** 


. 


Rabi 


VS 


STY 


KURRE 
याद 
ERACT 

4LLTIST 


LE 


ITA 


PAMOR 


मा BHEE 


EHINDUSuy 


- 


.. 


TOdira 


TAYO 


VOOR 


SPA 


444 


। 


. 


. 
223 


NA 


- 


घर जालें झाड 

।।धृ ।। 
ताची गितकाणी होऽ 
आयकात बरी सुंदर 


व्हडल्या सपाट मळार 
झाड आसलें व्हडले 
थंय रावन दिसलें 
होरावन तिका दिसले 

सरसर चडली होऽ 
वयल्या बिळांत पावली 
वयल्या बिळांत पावली 


थंय थाटून बिराड 
पिलांय चार काडली होऽ 
पिलांय चार काडली 


ती आनी पिले तिचे 
झाडा आंगार भोंवचे 
च्यांव च्यांव गायत होऽ 
खोशेन दीस सारचे 


उडत आयली शेवणी रे 
ताणीय बांदलें घोंटेर 
तांतयां उबयत ताणी 
वाडयले हो ऽसंवसार 


म्होंवां मूंस आयले रे 
ताणीय बांदले पोळे 
पिले आनी म्होवान 
ताणी तें भल्लें होऽ 
ताणीं तें भल्लें 


आरे पोळीं बिळां भल्ली 
घोंटेर भल्ले सगळे 


झाडूच घर जालें हो 


खोशेन तें धोल्लें . 

29. माड म्हजो भाव 


पोरसातलो उंच उंच 
माड म्हजो भाव 
वाडटावयर वयर 
मळबाचोघेवन थाव ।।धृ ० ।। 


पांचव्या चुट्ट्यांनी 


घट्ट घट्ट व्हीर 
घरामुखार तो 


सोबता अब्दागीर 


DAR 


चुडटा चुडटांचेर 
नाल्लाच्यो पेणी 
आडसरांच्या उदकान 
वंठार गाणी 


नाल्लाच्या वळ्यांत 
गोड गोड कातली 
जशी मामाली 
भोब्याची पोटली 


हाच्याम्हालवजार 


घर संवसार 


आमकांदिता 


व्हड आदार 


उंच माड हो 
हावेस बळयता 


10 


i 


24 


. 


तायट मानेचो 


f 


अभिमान वाडयता 

30. वनदेवता 

सकाळी वनदेवतेक येता 

जाग गो जाग गो 
वनदेवतेच्या गोपांतली शेवणीं 

उडलींगो उडलींगो 


वनदेवतेच्या माथ्यांत फुलांचे 

गोणे गोगोणे गो 
वनदेवतेच्या हुंटयेंत फळांचे 

मळे गो मळे गो 


वनदेवतान्हेसल्या झाडांची 

साडी गोसाडीगो 
वनदेवतेच्या हातांत वालींची 
कांकणांगो कांकणांगो 


थळांथळांत वनदेवीची आसा 

सासाय गोसासाय गो 
वनाचे वनदेवतेक दिया 

भेट गोभेट गो 

31. घरची वखदां 


भुरग्यांचे थंडेक 
कांटेकुंवर बरी 
व्हडल्यांचे थंडेक 
गंजण बरें 


भुरग्यांच्या हुरहुऱ्याक 
परिपाठ बरो 


फुगावांक मेथयेचो 
कसाय बरो 


भुरग्यांच्या अपचनाक 
वट्टेलांव बरो 
कामिणीक हासाळेचो 
कडो बरो 


झाडापाल्याची 
घरची वखदां 


खूब फावटी 


बरी पडटा 


लल्लललल्ला 


लल्लललल्ला 


लल्लल लल्ला 


लल्लललल्ला 

32. सुर्यदेव 


आरे सुर्यदेवान केली 
उदकाचीनी वाफ 


आकाशींचो सुर्यदेवरे 
प्रकाशाचो गुळो 
आकाशींचो सुर्य देव रे 
उज्याचो रे गुळो ।।धृ ० ॥ 


मळबांत व्हरून 
शिवरायलो पावस 


आकाशीचो सुर्यदेवरे 
उबेचो धगाटो 
आकाशीचो सुर्य देवरे 
जगाचे रे जळण 


आकाशीचो सुर्यदेवरे 
जिणेचो निर्मातो 
आकाशीचो सुर्यदेवरे 


चलयता संसार 


आरे सुर्यदेवान केली 
अप्रूप जादू 
सुर्य चुलीवयलें 
शीत शिजयिलें 


आरे सुर्यदेवान केले 
नवलांचें अजाप 
उबेचे शक्तीन 
निर्मिले प्राण 

33. आकाश तूं अवकाशा 


आकाश तूं अवकाशा 
सगळेच तुज्यांत हे आसा 
आसात तुज्यांत हे वायू 
ही धरतरीय आसा 


उंच उंच दोंगरमाथे 
खोल खोल सागरतळे 
रुखांचे वाडटे मळे 
सगळ्यांकच दिता जागे 


सुर्यचंद्र हे उदेता 
तारे गिरे हे अस्तमता 
तुज्यांतल्यान प्रकाशता 
तुज्यांतल्यान काळोखता 


काळी काळी पावशीं कुपां 
तुज्यांतल्यान वर्षता 
वायुमंडल वयर सकयल 
तुज्यांतल्यान जाता 


वयर वयर अंतराळ 
सगळ्याकच तूं उल्ला 


हावेस व्हड आसूनय 


हांव मात् शून्य जालां 

34. सुर्य स्तुतिगीत आनी मागणे 


सुर्या तुज्या उदेवान जिवांत जीव येता 
येवकाराक तुज्या सगले जीव रावता 
उदेवचो म्हूण तूं , शेवणीं सुकणीं गायता 
किर्णां किर्णांक आफडूंक सैम सगलो आशेता 


करणेन तुजे पावस हांगा झडटा 
तुजेच कृपेन वारो हांगा व्हांवता 
नदरेन तुजे सैम सदा तरतरता 
तुजेच मायेन उब निर्माण जाता 


उदक धरतरेवेलें बरें निर्मळ उरूं 
वारो हांगाचो बरो निवळ व्हावू 
रुतुरुतुनी सैम सगलो फुलूं 
तुजे उबेन जीव सगले तरूं 

पर्यावरणाविशी जागृताय हाडपी 

35. नवीं हुमाणी 


1 ) 


धाकटुलें बाय 
ताच्या धाकटुल्या घरांत 
वोगी न्हिदता 
उदक मेळटकूच 
पाचवी तकली 


वयर काडटा 


तर तें कितें ? 


- बीं 


2 ) 


झाडांक तो जाय 
आनी ताका झाडां जाय 
झाडां आसात थंय 
तो येताच येता 
तर तो कोण ? 


पावस 


3 ) 


लोक मुद्दाम बांयत घालतात 
तो बांयचे उदक निवळ करता 
उदकांत चार पायांनी पेयता 
आनी जमनीरूय चलता 
तर तो कोण ? 


कासव 

4 ) 


तो जाय सगल्यांक जाय 
ल्हानांक जाय व्हडल्यांक जाय 
सकाळी जाय सांजचो जाय 
तो आसल्यार सगलें निवळ उरता 
सगल्यांचे आरोग्य बरें उरता 
तर तो कोण ? 


- संडास ( toilet ) 


5 ) 


दोंगरार पिकता 
आंबट कोडसार लागता 
सी व्हिटामीन गावता 
मिनरल लेगीत मेळटा 
खावन उदक पियेल्यार 
उदक गोड गोड लागता 
तर तो कोण ? 


-आंवाळो 


6 ) 


जाचे सावळेत गोरवां बसतात 
जाच्या पाळांचेर भुरगी झोप घेतात 
तें व्हडलें झाड खंयचे ? 


-वड 

पर्यावरणाविशी माहिती करून दिवपी तशेंच विज्ञानाकडेन कल वाडोवपी 

36. पर्यावरण आनी विज्ञान प्रस्नोत्तरी 


1 ) 


गोंयचें पर्यावरण कसल्या फळझाडांक मानवता ? 

माड , आंबो , काजू 


2 ) 


गोंयच्या न्हयांनी पोयांनी कसलें नुस्ते पिकता ? 
- सुंगटां , पोलये , मुड्डश्यो , काळुदरा , कुल्ल्यो 


3 ) 


गोंयच्या पर्यावरणांत कसले पीक बरें पिकता ? 


भात 


4 ) 


गोंयांत पावसांत जावपी फळभाज्यो कसल्यो ? 
-- तवशी , भेंडे , घोसाळी , दुदी 


Ame 


5 ) 


गोंयांत शिंयाच्या दिसांनी पिकपी 
दोंगरावयली फळां सांगात . 

कणेरा , हांसाळे 

6 ) 


गोंयांत गिमाच्या दिसांनी पिकपी फळां सांगात . 

काण्णां , चुन्ना , भेडसां , जांबळां , आंबे , काजू , पणस 


7 ) 


गोंयांतलो व्हडलो घसघसो 

दूदसागर 


8 ) 


गोंयांतल्यो नामनेच्यो दोन वेळोखंयच्यो ? 
-- कोलवा , कळंगूट 


9 ) 


गोंयांतल्या कुळागरांचें मुखेल उत्पन्न कितें ? 
-सुपारी 


10 ) रानाखातीर वावुरपी सरकारी खातें 

जंगलखातें / रान खातें 


11 ) घरालागीं रोयल्लें वखदी ल्हान रोप 


जा 


- तुळस , गंजण 


12 ) 


सगल्या प्राणीमात्रांक जगपाक पयलीं गरजेची गजाल कितें जाय ? 

शुध्द हवा / प्राणवाय 


13 ) झाडां आपूण कसलो वायू घेतात आनी प्राणीमात्रांक कसलो वायू दितात ? 

झाडां आपूण कार्बन डाय ऑक्सायड वायू घेतात आनी प्राणवायू वा ऑक्सीजन भायर सोडटात . 


14 ) हवेंतलें प्रदूशण ना करपाक कितें बरें ? 

झाडां रोवन वाडोवप बरें . 


15 ) न्हंयचे उदक कित्याक लागून प्रदूशीत जाता ? 

न्हंयच्या उदकांत लोक कोयर , मेल्ली जनावरां बी उडयतात , गटाराचे उदक सोडटात , 
फॅक्टरीचें सांडपाणी सोडटात . 

16 ) न्हंयचे उदक प्रदूशीत जाल्यार पयलीं किदें जातलें ? 

- न्हयेतलें नुस्तें मरतलें . 


कामना 


17 ) चडांत चड वर्सा जगपी आनी उदक निवळ दवरपी प्राणी कोण ? 


कासव 


18 ) रानां मारलेल्यान कितें नुकसान जाता ? ( दोन ) 

1 ) पावसाचेर वायट परिणाम 
2 ) वन्यपशुंचो आलाशिरो आनी संरक्षण ना जाता . 


19 ) मिनाखणी पासून जावपी तोटे सांगात . 

1 ) धुल्ल जावन हवा प्रदूशीत जाता . 
2 ) झाडां कापतात तशेंच तो वाठार पडंग जाता . 
3 ) खणीतली माती येवन पडल्याकारणान शेताचो आनी न्हंयचो इबाड जाता . 


20 ) 


चड लोकसंख्येचे पर्यावरणाचेर कितें परिणाम जातात ? 
-सैमीक साधनांचेर चड भार पडटा आनी पर्यावरणाचो इबाड जाता . 
- ( देखीक , चड लोकांकघरा बांदपाखातीर आनी खावपा जेवपाच्यो वस्ती उत्पन्न करपाखातीर 
जंगलांचो नाश जाता . ) 


21 ) मेल्लें जनावर उक्ताडार उडोवचें न्हय तर तें जमनीत पुरचें . कित्याक ? 

- उक्ताडार उडयल्यार जनावर कुसून दुर्गंध जाता आनी जंतू पसरून रोग जावं येतात . जमनींत 
पुरलेल्यान ते कुसून मातयेंत मेळटा आनी झाडांखातीर सारे तयार जाता . 


22 ) 


शारांतलो कोयर एकठांय करून ताची विल्हेवाट लावपी संस्था खंयची ? 

नगरपालिका 

23 ) तोंड सकाळचें आनी रातचे न्हिदतना निवळ धुवचे . कित्याक ? 

- तोंड निवळ जाल्ल्यान बॅक्टेरिया चड प्रमाणांत वाडना , ताका लागून दांत बरे उरतात . 


-- 


24 ) 


घराक भरपूर जनेला आसची . कारण ? 

भरपूर हवेखातीर आनी सूर्य प्रकाशाखातीर . 


25 ) 


भारतांतली एक व्हडली , पवित्र आनी निर्मळ न्हय , तिच्या काठार तिर्थक्षेत्रां वसल्यांत , तिका 
मनशांनी प्रदूशीत केली . मागीर भारत सरकारान येवजण आंखून तिका निवळ केली , तर ते 
न्हयचें नांव कितें ? 
गंगा 

णि 
आग्रा शारा लागच्या फॅक्टरींक लागून हवा प्रदूशीत जाल्या आनी त्या कारणान शहाजहान 
बादशहा हांणी बांदलेले सोबीत संगमरवरी इमारतीक बादीकार जाता . म्हूण त्या वाठारांतल्यो 
फॅक्टरी पयस व्हरच्यो आनी थंय खूब दाट झाडां रोवची अशें सर्वोच्च न्यायलयान सांगला . तर ते 
सोबीत इमारतीचें नांव कितें ? 


26 ) 


ताजमहाल 


27 ) धरतरेवयलें सगल्यांत व्हडलें जनावर ना जावन गेलें , ताचें नांव कितें 

-- डायनासोरस 

पर्यावरणाविर्शी काणयो 


37. तळ्याच्या वाठाराची काणी 


एक व्हडलें तळे आसलें . ताचे भोंवतणी चारीय वटांनी दोंगरांची रांक आसली . दोंगरांनी रान 
मातलेले . तळ्या कुशीकूय झाडां दाट वाडलेली . त्या तळ्या कुशीक लोकवस्ती वाडूं नासली . पूण 
खारव्याचे एकूच कुटूंब थंय रावतालें . तो आनी ताची बायल तशीच तांची दोग भुरगी . 

तळ्यांत खूब कुल्ल्यो आनी थिगूर आसताले . तशेंच कासव भयाविरयत पेंवताले . खारवी 
आपल्याक जाय तितलेच थिगूर आनी कुल्ल्यो जाळ्यांत धरतालो आनी ताचेर तो पोट भरतालो . तशेंच 
पावसा उपरांत तळ्याचे उदक कमी जातकूच सुकलेले जमनीर वायगण पिकयतालो . तो खावन जेवन 


सुखी आसलो . 


एक वर्स कितें जालें , तळ्या कुशीच्या दोंगरार मातलेले रान कोणेतरी मारले . थंयचे दोंगर बोडके 
जाले आनी झाडां नासल्याकारणान त्या वर्सा त्या तळ्या वाठारांत पावस खुबूच कमी पडलो . मागीर 
गिमाच्या दिसांनी तळे आटपाक लागलें . हरशीं तें तळे गिमाच्या दिसांनी आटनासले . उदक आटपाक 
लागले तशें नुस्तें मरपाक लागले . तशेंच कुल्ल्यो आनी नुस्तें चड प्रमाणांत त्या खारव्याक मेळपाक 
लागले . तो ते व्हरून पयशिल्ल्या गांवच्या बाजारांत व्हरून विकपाक लागलो . त्या गांवच्या लोकांक ह्या 
तळ्यांत चड नुस्तें गावता म्हूण कळ्ळे बरोबर तेय खूब लोक तळ्याकडेन येवन नुस्तें मारून व्हरपाक 
लागले . मारता मारतां नुस्तेय सोंपलें आनी कुल्ल्योय सोंपल्यो . मागीर कासवांचेर हावळ आयली . ते लोक 
व्हड प्रमाणांत कासव धरून व्हरपाक लागले . उपरांत तेय सोंपले . निमाणे उबाळाच्या उरलेल्या दिसांनी 
तळे पुराय आटलें . 

तो खारवी त्या पयशिल्ल्या गांवांत गेल्लेकडेन थंयच्या एका गिरेस्तान तळ्यांतल्यो लाखेच्यो 
कुल्ल्यो हाडल्यार दुपेटीन पयशे दितां म्हूण ताका सांगले . तसो तो पयशांक भुल्लो , तळ्याकडेन येवन 
तळ्याच्या बांदाच्या बिळांनी कुल्ल्यो सोदपाक लागलो . बरेच दीस सोदले . उपरांत बिळांनी लिपून राविल्ल्यो 
निमाण्यो धा लाखेच्यो कुल्ल्यो मेळ्ळ्यो . त्या कुल्ल्यांत तांतयां आसली . ताचे बायलेन त्यो निमाण्यो 
लाखेच्यो कुल्ल्यो सोडून दिवपाक सांगलें . पूण पयशांचे आशेक लागून तिचे सांगणे ताणें आयकलें ना . 

त्यो कुल्ल्यो ताणे त्या पयशिल्ल्या गांवच्या गिरेस्ताक व्हरून विकल्यो . त्या तळ्यांत एकूय जीव उरूंक 
नासलो . ना कुल्ल्यो , ना थिगूर वा ना कासव . पावसाच्या दिसांनी कमीच पावस पडलो . उदकान तळे 
भरलें . एक म्हयनो गेलो , दोन म्हयने गेले तरी तळ्याच्या उदकांत नुस्तें पसवलें ना . कुल्ल्योय जाल्योनात 
तशेंच कासवूय जाले नात . तळ्यांत उदक आसूनय नुस्त्याचो दुकळ पडलो . नुस्ते , कुल्ल्यो मेळनात म्हूण 
त्या खारव्याची उपासमार जावपाक लागली . तशें पोटाखातीर ताका त्या तळ्याचो वाठार सोडून आपल्या 
बायले भुरग्यांक घेवन पयस वचचे पडले . 


काणयेवयले प्रस्न 


E 


प्रस्न 


. 


तळ्यांत कितें आसलें ? 
तळ्यांत कुल्ल्यो , थिगूर आनी कासव आसले . 


जाप 


: 


जाप 


: 


तळ्याच्या वाठारांत पावस कित्याक कमी पडलो ? 
तळ्याकडल्या दोंगरावयलीं झाडां कापलेल्यान तळ्याच्या वाठारांत पावस कमी 
पडलो . 


प्रस्न 


: 


तळे आटपाक लागलें तशें कितें जालें ? 
तळ्यांतलें नुस्तें मरपाक लागले . 


जाप 


: 


तळ्यांतलें नुस्तें पयशिल्ल्या गांवचे खूब लोक मारपाक लागले तशें कितें जालें ? 
तळ्यांतलें नुस्तें सोंपलें आनी मागीर कासवांचेर हावळ आयली आनी तेय सोंपले . 


जाप 


खारव्याचे बायलेन निमाण्यो लाखेच्यो कुल्ल्यो सोडपाक कित्याक सांगलें ? 
लाखेच्या कुल्ल्यांनी तांची तांतयां आसली . 


जाप 


प्रस्न 


: 


तळ्याचो वाठार सोडून खारव्याक कित्याक वचचे पडले ? 
पोटाखातीर तळ्याचो वाठार सोडून खारव्याक वचचे पडले . 


जाप 


: 

आमोरी जावन गेल्ली . सगल्याक काळोख पातळिल्लो . उषा , निशा आनी सूरज आजुनूय घरा 
परत येवं नासली . तांचो हुसको करता आसतनाच ती तिगांय जाणा , ‘ भाई जिवाणे येयला , जिवाणे 
येयलां ' म्हणीत घरा धावत आयली . ती भियेल्ली . हांव आनी घरांतली सगलीं भायर येवन पळोवपाक 
लागली . एक व्हडलें जिवाणे झाडांकुशीकच्या आडसाक जमनीर मांडून आसलें . ते काळखांत सारकें 
दिसनासले . 

आमच्या बोवाळाक लागून शेजारची भुरगीं आनी लोक आमच्या घराकडेन आयले . एकलो 
म्हणपाक लागलो , ' तें जिवाणे विखारी आसतले . ' दुसरो म्हणपाक लागलो , ते विखारी आसचेना . ' 
काळखाक लागून जिवाणे सारकें पळोवपाक कोणूच फुडें वचनासलो . ' पळय ताचेर ल्हारा ल्हारां कशी 
आसात . तो घोणस आसपाक जाय . घोणस विखारी आसता . ' कोणें तरी मदींच म्हळे . ताचेर आनीक 
दुसऱ्यान म्हळे , ते माळूण आसतले . तें हुंदीर खावपाक घरांत येता . ' ते काळखांतलें जिवाणे कसलें तें 

कोणाकूच वळखुपाक येनासलें . मणेर , फुरशें , नाग वा दिवड आसतलो अशे अदमास जमिल्ले लोक 
करपाक लागले . ' नाग , दिवड आसल्यार ते जागीक रावचेच नासले ' हां म्हळे आनी फुडें उलयलों , ‘ तें 
मणेराभशेन काळ्या काफयेकोराचे दिसता काय ? फुरश्याक आंगार फुला फुलां कशी हळदुवीं नकशी 
आसता , तशी आसा काय ? ते माळूण नाजाल्यार घोणस आसू येता . फाटल्या दिसांनी आमच्या घरांत 
घोणस आयिल्लो . मागीर तो पळून गेलो . पूण घोणसाभाशेन शेंपडी लांब - बारीक ना . आसूं , वयतलें तें 
आपले वाटेन . ' 

इतल्यान कोणे तरी 
वयल्या वाड्यावयल्या 
वासूकाकाक आफोवन 
हाडलो . तो जिवाण्यांक बरो 
वळखतालो . कोणायल्या 

Ma 
घरांत जिवाणे येत जाल्यार 
वासूकाका त्या जिवाण्याक 
मारतालो . ताणें तें जिवाणे 
पळयलें . पूण काळोख 
आशिल्ल्या कारणान ताका 

m 
तें सारकें वळखुपाक शक्य 
जालेंना . मागीर घोणस अशें 
समजून ताणे जिवाण्याचेर 
सटासट बडी मारली . मारले 
उपरांत पळयत जाल्यार तें 
माळूण आसलें . ताची शेंपडी मोटवी आसली . आपणे एक बिन विखारी माळूण मारले म्हणून वासूकाका 
चुरचुरपाक लागलो . आमकांय वायट दिसले . आपणे वळखनासतना माळूणाक मारले हेखातीर वासूकाका 
परत परत दुख्खान चुरचुरतालो . 

मागीर सगली भुरगी म्हजे भोंवतणी एकठांय जालीं आनी भाई भाई म्हणत बोवाळ घालीत म्हाका 
प्रस्नार प्रस्न विचारपाक लागली . 

' माळणाक कित्याक मारिनात ? ' 
' माळणाक दोन तोंडां कित्याक ? ' 
प्रस्नाक जाप म्हणून हांवें सांगपाचो यत्न केलो . 

' माळूण हे मनशांचे इश्ट . तशीच बाकीची जिवाणीय मनशांचे इश्ट . माळूण हुंदरांक खाता . 

हुंदरांक मारिल्ल्यान आमच्या धान्याची नासाडी जायना . हुंदरापासून ते आमची राखण करता . माळुणाची 
शंपडी बारीक लांब आसना . ती मोटवी आनी मोटसार आसता . देखून शेपडीय तोंडाभशेन दिसता . 
तशेंच तें मांडून बसता तेन्ना शेंपडेवटेन आनी तोंडावटेन फाटीफुडें सरता . तें विखारी आसना . तें शेतकाराचे 
सामकेंच इश्ट . इश्टाक कोण मारता ? ' 

' ना . ' अशें सगल्या भुरग्यांनी वांगडाच म्हळे . 
आंऽ , हांव तुमकां एक अशीच काणी सांगता . ' 

हावें काणी सांगतां अशें म्हळे बरोबर सगली भुरगी म्हजे कुशीक वाटकुळे कंवडाळे करून 
बसली . वयल्या वाड्यावयलो वासूकाकाय थंयच बसकण मारून आयकुपाक लागलो . 

खूब वर्सी पयलींची ही काणी . मोनजातीचेर मोग करपी आनी दयावंत असो राजा आसलो . ताचें 
राजपाटण एक पोरणे शार आसलें . ताणें दरबार आपयलो आनी सगल्या मंत्रिगणाच्या हयकारान नवी 
राजधानी बांदपाचे थारायलें . ही राजधानी बांदपाची जापसालदारकी ताणें आपल्या प्रधानमंत्र्याचेर सोंपयली . 

नवी राजधानी बांदपाक प्रधानमंत्र्यान एक व्हडली सुवात वेंचून काडली . ते सुवातेंत एक व्हडलें 
रान आसलें . प्रधानमंत्र्यान ती सुवात निवळ करपाक कामगारांक आदेश दिलो . तांणी तें रान मारपाक 
सुरवात केली . तें रान जिवाण्यांचे रान म्हणून फामाद आसलें . रान मारता तशे ते कामगार वेगवेगळी 
जिवाणीय मारपाक लागले . नाग , मायडोळ , दिवड अशा कितल्याशाच जिवाण्यांचेर हावळ आयली . 
पांचवी हरयाळी , हळडुवो पासको , धव्या पोटाचो काळो नानाड्डो , उदकांतलें हेवाळे , ह्या सारक्या 
जिवाण्यांक लेगीत तांणी सोडलींनांत . निमाणे सगली जिवाणी मरची म्हूण तांणी त्या उरिल्ल्या रानाक 
उजो घालो . उज्यांत त्या रानातली सगली जिवाणी जळून गोबोर जाली . 

रानाक उजो घालून सगल्या जिवजिवाण्यांक मारली ही खबर राजाक कळ्ळी . तो बेगीबेगीन थंय 
आयलो . पळयत जाल्यार बारीक - मोट्या खूब जिवाण्यांक तांणी मारून उडयल्ली आनी उरिल्ल्यांक 
जळोवन मारिल्ली . हे पळोवन राजाक दूख्ख जालें . वेगवेगळ्या जातींच्या जिवाण्यांक ना करपाक आपलो 
प्रधानमंत्री जापसालदार आसा म्हणून ताणें ताका प्रधानमंत्रीपदावयलो काडून उडयलो आनी बंदखणीत 
घातलो . 

उपरांत राजान नवी राजधानी ते सुवातेंत बांदपाचो विचार सोडून दिलो आनी पोरणेच राजपाटणाचे 
मेकळे सुवातेंत नवी राजधानी बांदपाचो निर्णय घेतलो . तशेंच आपल्या राज्यांतली जिवाणी मारची न्हय , 
तांच्या जिवाचे खेळ करचे न्हय म्हणून राज्यांत धोलो वाजोवन पेरगांव घालें . जो कोण जिवापी मारीत , 
तांकां त्रास दीत , त्या मनशाक खर ख्यास्त करपाचे फर्मान काडलें . 

एक दीस एक जाणटो शेतकार राजाच्या भरिल्ल्या दरबारांत आयलो आनी राजाक सांगपाक 
लागलो , ' म्हाराज , म्हाका ख्यास्त करात . हांवें एका जिवाण्याक मारले . ना वळखतां , सारकें ना 
पळयतां , एका जिवाण्याक मारले आनी तेंय एका बावड्या माळणाक . 

जिवाण्याक मारलें हैं 
आयकून राजाक राग आयलो . 
राजान रगान म्हळे , ' आपल्या 
तोंडान आपणे जिवाणे मारला , 
आनी वयल्यान ख्यास्त कर म्हणून 
सांगता ? ' ओगी रावून सगले लोक 
आयकताले . मागीर राजान हुकूम 
सोडलो , ' आत्तांच्या आत्तांकापात 
रे ताचे दोनूय हात . ' ताका ख्यास्त 
करपाक राजाचे शिपाय फुडें सरले 
इतल्यांत दरबारांत बशिल्ले राजाचे 
आवयन म्हणले , ' रावात , ह्या 
शेतकाऱ्यान गुन्यांव केला जायत 
पूण ताचो ताका पश्चाताप जाला . 
तो आपूण जावन आपणाक ख्यास्त 
दी अशें सांगता . तेन्ना ही खर ख्यास्त ताका दिवपाक जायना . ताका दुसरेतरेन ख्यास्त करूं येता . ' 

आपले आवयचे हे उलोवप आयकून राजा तटास जावन ओगी रावलो . मागीर ताणें तिका 
विचारले , ' ताका कसली ख्यास्त करूं येता ? ' राजाचे आवयन सांगलें , ' ताणें मारिल्लें जिवाणे परतें 
जितें जावंचेंना . पूण उरिल्ली जिवाणी बरे तरेन सांबाळून दवरूं येतात . तेन्ना राजान जिवाण्याखातीर एक 
व्हडली बाग करची . व्हडले सर्पोद्यान उबारचे . तातूंत वेगवेगळ्या जिवाण्यांचो सांबाळ आनी वाड 
करची . आनी हे पळोवपाक त्या सर्पोद्यानाचो मुखेली म्हणून ह्या शेतकाराक नेमचो . मात तुमची काळजीवंत 
नदर त्या सर्पोद्यानाचेर आसची . ' हे आयकून राजाक बरे दिसले . ताणें बेगोबेग सर्पोद्यान बांदपाचो आदेश 
दिलो . जळोवन उडयल्ल्या त्या रानाचे सुवातेर एक व्हडले सर्पोद्यान बांदलें आनी तातूंत वेगवेगळ्या 
तरांच्या जिवाण्यांचो सांबाळ केलो . 

काणी सोंपली तरीय सगली भुरगीं ओगीच आसली आनी अचकीत रडपाचो आवाज आयलो . 
पळयत जाल्यार जाण्टो वासूकाका रडटालो . मागीर तो म्हणपाक लागलो , ' हांवें त्या बावड्या माळणाक 
ओगीच मारलें . आतां केन्ना कोणेय म्हाका जिवाणे मारपाक आपयत जाल्यार हांव वचचोंना आनी 
मारचोंना . ' असो सोपूत घेत तो म्हालम्हातारो हुंडकेत डपाक लागलो . 

गोवा कोंकणी अकादेमी विविध ज्ञानशाखा कोंकणीत 
हाडपाक सोदतात , जाका लागून कोंकणी भास गिरेस्त जावपाक 
मदत जातली . ह्याच हेतून श्री . तुकाराम रामा शेट हांगेलें 
“ पर्यावरण गितां ” हे पुस्तक अकादेमी उजवाडाक हाडटा . पस्तक 
भुरग्यांखातीर आसा आनी भुरगीं फुडाराची मोख आसा . 

पर्यावरण शिक्षणाचो जगभराच्या शिक्षण अभ्यासक्रमांत 
आसपाव केला . आमच्या देशाच्या आनी गोयच्या शिक्षणांत 
पर्यावरण शिक्षणाचेर भर दिला . गोंयच्या भुगोलीक वाठारांतल्या 
लोकांची भास कोंकणी देखून पर्यावरण शिक्षण कोंकणी भाशेत 
जावपचड सभावीक . 

ह्या पुस्तकांत पर्यावरणाच्या वेगवेगळ्या घटकांची म्हायती 
आसा . मनीस आनी हेर प्राणीमात्र , वनस्पत हांचे नातें संबंद , 
सैमीक संतुलन , पर्यावरणाची राखण आनी संवर्धन , झाडांचे म्हत्व , 
धर्तरी आनी जीवमंडळ , दर्या , पावस , सूर्य , वायूमंडळ , गोंयच्या 
पर्यावरणाची म्हायती , पर्यावरणाचो इबाड आडावपाविशीं , तशेंच 
पर्यावरण आनी लोक , पर्यावरण आनी अर्थशास्त्र , पर्यावरण आनी 
विज्ञान अशा पर्यावरणाच्या विंगड विंगड आंगांविशी म्हायती आसा . 

पर्यावरणाविशीं म्हायती सोपे तरेन समजूंची म्हूण ही 
भुरग्यांच्या लोकवेदाच्या रूपान बरयल्या . नाच , गितां , खेळ , 
उमाणी , कचे , फुगडी , काणयो , प्रश्नमंच , संगिताच्या साजांतली 
गिता अश्या वेगवेगळ्या माध्यमांतल्यान मांडल्यांत . 


गोवा कोंकणी अकादेमी 


